

TURE A TE TATA'URA'A PĀPA'I 'E 'ŌRERO 'ĀRERE

'ŌMUARA'A

Nō te Heiva o te reo 'e te ta'ere pi'ihia *Parau Ti'amā*, e fa'anaho Te Fare Tauhiti Nui (parauhia i muri nei « TFTN » 'e aore rā « te fa'anaho »), turuhia nā te Fare Manatū mono, te Fare Tāumihau nō te Ta'ere, te Arutaimāreva, te Fatura'a fenua 'e te Rima'i, e ti'a'au i te parau nō te Piriaura'a 'e te mau Fare Fa'ati'a Hau, i te tata'ura'a pāpa'i 'e 'ōrero pi'ihia *'Āre*.

Te fā a teie nei tata'ura'a, o te fa'atīanira'a 'e te ha'afaufa'ara'a i te fa'a'ohipara'a i te mau reo mā'ohi. O te fa'a'ana'anataera'a ato'a i te pāpa'ira'a mā'ohi nā roto i te hō'ē ferurira'a fa'ati'amā i te parau 'e te mana'o, fa'a'ana'anatae i te mau ta'ata fa'a'ohipa reo i tē parau nā roto i te mau rāve'a ta'a 'ē (parau, pāpa'i, ha'uti), e fa'a'ite 'e, e fa'aparare i te mau pāpa'i 'āpī o tē haere mai e fa'arahi i te faufa'a tumu nihinihi mā'ohi.

E matara teie nei tata'ura'a i te mau pāpa'i nā roto i te hō'ē o te mau reo mā'ohi a tō Pōrīnetia farāni.

E tai'ohia te mau pāpa'i ato'a i mua i te nūna'a i te roara'a o te tata'ura'a *'Āre*.

E fa'arē te tata'ura'a *'Āre* i te mau ta'ata pāpa'i 'e ta'ata 'ōrero rauutu, o tē nehenehe e tāpa'o i tō rātou i'oa i roto i nā tuha'a 'e piti 'e aore rā i roto i te tahi 'e i te tahi tuha'a.

'Irava 1 : Te mau ta'ata tata'u

Mea tāmoni 'ore te tata'ura'a *'Āre* 'e, matara o ia i te mau ti'a tata'u tumu, fānauhia 'e 'aore rā e anotupu nō Pōrīnetia farāni.

* E 'itehia 'ei anotupu te mau ti'a e noho nei i Pōrīnetia farāni, 'a pae (5) a'e matahiti.

Nō te tata'ura'a pāpa'i 'e 'ōrero nō te mau parau i mā'itihia nō te tata'ura'a pāpa'i, 'ua ha'amauhia, nō te mau tuha'a tāta'i tahi, te hō'ē rahira'a iti a'e e 3 ti'a tata'u. Mai te peu 'ua iti i te 3 ti'a tata'u i roto i te hō'ē tuha'a, 'aita te rē mātāmua o te tata'ura'a e hōro'ahia. Nō te reira, mai te peu e, hō'ē noa ti'a tei tāpa'o i tō na i'oa i roto i te hō'ē tuha'a o te tata'ura'a, e hōro'ahia te rē piti nā na. Mai te peu e piti noa ti'a tei tāpa'o i tō rāua i'oa i roto i te hō'ē tuha'a o te tata'ura'a, e hōro'ahia te rē piti 'e te toru.

1.1 Te tata'ura'a pāpa'i

Nō te tata'ura'a pāpa'i, 'ua ha'amauhia e maha tuha'a, mai te tāparau taure'a 'e tae atu i te mea mātua.

Tuha'a Taure'a :

- Tāparau 'Ārere iti (11 matahiti 'e tae atu i te 14 matahiti) ;
- Tāparau 'Ārere nui (15 matahiti 'e tae atu i te 17 matahiti).

Tuha'a Mātua mai te 18 matahiti :

- Tāparau 'Ārere ava tau ;
- Tāparau 'Ārere tau.

E parauhia *Tāparau 'Ārere tau*, te ta'ata i nene'i a'e na e piti a'e pāpa'ira'a huru rau, i roto i te mau huru nene'ira'a ato'a, 'e aore rā o tei pāpa'i i te hō'ē parau tumu nā te hō'ē pupu 'ori 'e aore rā hīmene nō te tata'ura'a Heiva I Tahiti 'e Hura Tapairu, 'e 'aore rā o tē upo'oti'a i te rē mātāmua o te tata'ura'a pāpa'i i roto i te tuha'a Ta'ata pa'ari i te hō'ē tata'ura'a 'Ārere nā mua atu.

'Iavaiara : Te tāparau o tei tāpa'o i tō na i'oa i roto i te tuha'a *Tāparau 'Ārere ava tau*, 'e o tē auraro i te mau fa'auera'a a te tuha'a *Tāparau 'Ārere tau*, e tāpa'o 'āfarohia o ia nā te ta'ata fa'anaho, i roto i te tuha'a *Tāparau 'Ārere tau*.

E 'ōrerohia te mau parau ato'a i mā'itihia i roto i te tata'ura'a 'ōrero.

1.2 Te tata'ura'a 'ōrero a te mau parau i mā'itihia i roto i te tata'ura'a pāpa'i

E 'ōrero te ti'a tata'u i te hō'ē o nā parau i tāpe'ahia nō te tata'ura'a pāpa'i. E ti'a i te ta'ata pāpa'i i taua parau e 'ōrero 'e 'aore rā e mā'iti i te ta'ata e 'ōrero.

Nō te tata'ura'a 'ōrero, 'ua ha'amauhia e maha tuha'a, mai te 'ōrero taure'a 'e tae atu i te mea mātua.

Tuha'a Taure'a :

- 'Ōrero 'Ārere iti (11 matahiti 'e tae atu i te 14 matahiti) ;
- 'Ōrero 'Ārere nui (15 matahiti 'e tae atu i te 17 matahiti).

Tuha'a Mātua mai te 18 matahiti :

- 'Ōrero 'Ārere ava tau ;
- 'Ōrero 'Ārere tau.

E 'itehia 'ei 'Ōrero 'Ārere tau, te ta'ata i 'ōrero a'ena i roto i te tata'ura'a *Heiva I Tahiti* 'e 'aore rā *Hura Tapairu*, 'e 'aore rā o tē upo'oti'a i te rē mātāmua nō te 'ōrero i roto i te tuha'a Ta'ata pa'ari i te hō'ē tata'ura'a 'Ārere nā mua atu.

'Iavaiara : Te 'ōrero i tāpa'o i tō na i'oa i roto i te tuha'a 'Ōrero 'Ārere ava tau, 'e o tē auraro i te mau fa'auera'a a te tuha'a 'Ōrero 'Ārere tau, e tāpa'o 'āfarohia o ia nā te ta'ata fa'anaho, i roto i te tuha'a 'Ōrero 'Ārere tau.

1.3 Te tata'ura'a 'ōrero ta'a 'ē

'Ua ha'amauhia te hō'ē tata'ura'a ta'a 'ē nā te mau 'ōrero e hina'aro nei e 'ōrero i te mau parau nō roto mai i te faufa'a tumu mā'ohi o tei pia 'e 'aore rā o tei 'ōrero-a'ena-hia. O te tuha'a e 'Ōrero 'Ārere ta'a 'ē ia.

E 'ōperehia e 4 rē :

Tuha'a Taure'a :

- 'Ōrero 'Ārere iti ta'a 'ē (11 matahiti 'e tae atu i te 14 matahiti) ;
- 'Ōrero 'Ārere nui ta'a 'ē (15 matahiti 'e tae atu i te 17 matahiti).

Tuha'a Mātua mai te 18 matahiti :

- 'Ōrero 'Ārere ava tau ta'a 'ē ;
- 'Ōrero 'Ārere tau ta'a 'ē.

E 'itehia 'ei 'Ōrero 'Ārere tau ta'a 'ē, te ta'ata i 'ōrero a'ena i roto i te tata'ura'a *Heiva I Tahiti* 'e 'aore rā *Hura Tapairu*, 'e 'aore rā o tē upo'oti'a i te rē mātāmua nō te 'ōrero i roto i te tuha'a Ta'ata pa'ari i te hō'ē tata'ura'a 'Ārere nā mua atu.

'Iavaiara : Te 'ōrero i tāpa'o i tō na i'oa i roto i te tuha'a 'Ōrero 'Ārere ava tau ta'a 'ē, 'e o tē auraro i te mau fa'auera'a a te tuha'a 'Ōrero 'Ārere tau ta'a 'ē, e tāpa'o 'āfarohia o ia nā te ta'ata fa'anaho, i roto i te tuha'a 'Ōrero 'Ārere tau ta'a 'ē.

E hōro'a te mau ti'a tata'u tāta'i tahi, i te taime tāpa'ora'a i'oa, i te parau e 'ōrerohia. E fa'atura o ia i te mau fa'auera'a a te mau 'irava 2 'e 3 a teie nei fa'aturera'a

'Irava 2 : Fa'anahora'a nō te tata'ura'a

2.1 Tāpa'ora'a i'oa

Nō te fa'aō i roto i te tata'ura'a 'Ārere e tītauhia te 'api tāpa'ora'a i'oa, e hurihia mai te tahua natirara a Te Fare Tauhiti Nui.

E ti'a ato'a, 'ia fa'atae atu i teie nei 'api tāpa'ora'a i'oa i muri mai i te anira'a, nā roto i te 'īmere i parautiama@maisondelaculture.pf 'e 'aore rā, ma te haere atu e ti'i i te tuha'a 'Ohipa tāmāu a Te Fare Tauhiti Nui.

E fa'ataehia atu o ia, fa'a'ī-māite-hia :

- i te tuha'a 'Ohipa tāmāu a Te Fare Tauhiti Nui (mai te mōnirē 'e tae atu i te mahana pae, mai te hora 9 e tae atu i te hora 4 i te ahiahi, 'e, i te mahana mā'a mai te hora 9 'e tae atu i te hora 12 i te avatea) ;

- 'e 'aore rā, 'e te 'īmere i : parautiama@maisondelaculture.pf

E tītauhia 'ia fa'ataehia te 'api tāpa'ora'a i'oa hou te tai'o mahana hope'a i fa'a'itehia i roto i te 'api 'āpiti a teie fa'aturera'a. 'Ia 'ore, 'aita 'oe e tāpa'ohia i roto i teie tata'ura'a.

2.2 Fa'ata'ara'a ta'a 'ē i te tata'ura'a pāpa'i 'e 'ōrero

Nō te tata'ura'a pāpa'i, e ha'apāpū te tāparau o ia mau te tāparau o te parau i fa'ataehia atu. Nō te reira, 'aita tā te ta'ata fa'anaho e nehenehe e tāpe'a mai i te hō'ē parau 'aita e ti'a ia na 'ia fa'a'ite o vai mau te tāparau 'e nō hea roa mai teie parau. E nehenehe tā te ta'ata fa'anaho e tītau i te parau ihota'ata a te tāparau nō tē ha'apāpū i tō na ihota'ata.

Hō'ē noa parau tā te mau tāparau tāta'i tahi e nehenehe e fa'atata'u.

E fa'atae atu te tāparau i tā na parau tāpa'ora'a i'oa, 'āpitihia 'e tā na parau i pāpa'i.

Nō te tata'ura'a 'ōrero i te mau parau i mā'itihia i roto i te tata'ura'a pāpa'i, hō'ē noa parau tā te 'ōrero e nehenehe e 'ōrero.

2.3 Fa'ata'ara'a ta'a 'ē i te tata'ura'a 'ōrero ta'a 'ē

Nō te tata'ura'a 'ōrero ta'a 'ē, hō'ē noa parau tā te 'ōrero e nehenehe e 'ōrero.

E nehenehe tā te ta'ata fa'anaho e 'ore e tāpe'a mai i te hō'ē ti'a tata'u i pāpa'i i te hō'ē parau i mā'itihia, 'aita rā i noa'a i tē 'ite pāpū i tō na tāparau, nō hea mai o ia 'e nā vai o ia i fa'atae mai.

'Aita e nehenehe i te 'ōrero 'ia tau i te parau i fa'atae-mātāmua-hia mai i te taime 'a tāpa'o ai o ia i tō na i'oa i te tata'ura'a.

'Irava 3 : Huru pāpa'ira'a

'Ia fa'atura te pāpa'ira'a i te mau tītaura'a i muri nei :

1. 'Aita te huru pāpa'ira'a e fa'ahepohia, terā rā 'ia fa'aturahia te tumu parau i mā'itihia nā te fa'anaho ;
2. 'Aita te pāpa'ira'a e hāraro i te 2 500 tāpa'o 'e hau atu i te 5 000 tāpa'o ma te tai'o i te mau ārea nā te mau mātua, 'e, e hāraro i te 1 000 tāpa'o e hau atu i te 2 500 tāpa'o mā te tai'o i te mau ārea nā te mau taure'a. E fa'ari'ihia ia fa'afāura i te mau tapa'o, ia 'ore ia 'ōti'a i te 'ahuru rahira'a i te hānere.
3. 'Aita te tau tai'ora'a e hau atu e 5 (pae) minuti nā te mau mātua 'e, e 2 minuti nā te mau taure'a. E ha'amata te tai'ora'a tau i te taime a ta'i ai te reo mātāmua a te 'ōrero. E fāri'ihia te hō'ē fāito hau a'e e 15 tetoni.
4. E tītauhia 'ei pāpa'ira'a tumu nā te ta'ata tata'u ihoa i pāpa'i, 'aita i nē'ihia 'e, 'aita hō'ē a'e ti'ara'a ;
5. 'Eiaha e pāpa'i i te mau parau tātī nūna'a 'ē 'e rātere 'e 'aore rā i te mau parau fa'a'ino.

'Irava 4 : Te mau mero tōmite hi'opo'a

E fa'atōro'a te fa'atere a Te Fare Tauhiti Nui e maha mero, te fāito rahi a'e, e vai nei i roto i te tōmite hi'opo'a nō roto mai i te tuha'a o te parau nihinihi, reo, ta'ere 'e/'e 'aore rā 'ai'ihia mā'ohi. E 'ohipa tāmoni 'ore te reira nō te tata'ura'a 'Ārere.

I roto i te mau tuha'a ato'a, e mā'iti te mau mero tōmite hi'opo'a i nā parau rauutu e toru o tē hōro'ahia te rē mātāmua, piti 'e toru.

Nō te tā'ato'ara'a o te mau parau i mā'itihia 'e i 'ōrerohia i te 'Ārere, e mā'iti te mau mero hi'opo'a i te mau 'ōrero rauutu o tē hōro'ahia te rē mātāmua, piti 'e toru.

Nō te tata'ura'a 'ōrero ta'a 'ē, hō'ē noa rē tē hōro'ahia i te tuha'a tāta'i tahi.

E mana hope tō te tōmite hi'opo'a.

'Irava 5 : Fa'anahora'a o te tata'ura'a

Nō te mau tuha'a tāta'i tahi o te tata'ura'a Tāparau 'Ārere, e tāpe'a mai te tōmite hi'opo'a e 30 parau, te fāito rahi a'e, nā te tuha'a Taure'a 'e, e 18 parau nā te tuha'a Mātua.

E anihia i te mau ta'ata i pāpa'i i te mau parau i tāpe'ahia mai 'ia 'ōrero 'e 'aore rā 'ia fa'a'ōrero i tā rātou parau i roto i te tata'ura'a 'Ōrero 'Ārere .

Nō te tata'ura'a 'ōrero ta'a 'ē, e tāpe'a-noa-hia e 10 'ōrero i te tuha'a tāta'i tahi mā'itihia 'ia au i te 'āna'ira'a taera'a mai, 'ia au i te tai'o mahana i fāri'ihia te 'api tāpa'ora'a i'oa nā te ta'ata fa'anaho

'Irava 6 : Rē

E fa'arē te tata'ura'a 'Ārere e toru ta'ata pāpa'i i te tuha'a tāta'i tahi, 'e, e toru 'ōrero i te tuha'a tāta'i tahi, 'e tae atu e maha 'ōrero nō te tuha'a 'Ōrero 'Ārere ta'a 'ē. Nō te reira, e nehenehe e hōro'ahia e 28 rē, rahira'a hau a'e.

'Irava 7 : Fa'a'itera'a i te mau ta'ata i rē

E ravehia te fa'a'itera'a i te mau ta'ata i rē i te tata'ura'a 'Ārere 'e te 'ōperera'a rē i te mahana hope'a o te Heiva *Parau Ti'amā*.

'Irava 8 : Tāpa'o nota nō te ta'ato'ara'a o te mau tata'ura'a pāpa'i

8.1. Tāpa'o nota nō te tata'ura'a pāpa'i

Teie te mau tāpa'o nota nō te tata'ura'a pāpa'i :

Tāpa'o nota	Tai'o
'Ite parau nihinihi <i>(Hi'ora'a : fa'a'ohipara'a i te mau huru pāpa'ira'a, pu'e ta'o rahi etc.)</i>	35
Fa'a'ohipara'a i te tumu parau <i>(Hi'ora'a : 'Ua fa'aturahia te tumu parau 'e 'ua fa'a'ohipahia i te huru tano 'e fa'ahiahia)</i>	25
Urupu'upu'u nō roto mai i te parau	20
'Ōhiera'a o te tai'ora'a <i>(Hi'ora'a : mea maita'i te mau pāpa'ira'a pereota ; e</i>	20

<i>ta'a-maita'i-hia te parau i te tai'ora'a, fa'a'ohipara'a tano o te 'āpapara'a parau, o te papareo 'e te huru pāpāira'a ta'o)</i>	
TĀ'ATO'ARA'A O TE MAU TAI'O :	100

8.2 Tāpa'o nota nō te tata'ura'a 'ōrero

Teie te mau tāpa'o nota nō te tata'ura'a 'ōrero :

Tāpa'o nota	Tai'o
Huru au / Huru ti'ara'a <i>(Hi'ora'a : Huru ti'ara'a tino, huru tu'ura'a parau, teatarā'a parau)</i>	25
Ha'utira'a i te parau <i>(Hi'ora'a : Noa'ara'a i te ta'ata 'ōrero 'ia fa'atae i te poro'i o te parau)</i>	25
Tu'ura'a urupu'upu'u <i>(Hi'ora'a : Noa'ara'a i te 'ōrero 'ia putapū te mau ta'ata e māta'ita'i nei ia na)</i>	25
Tu'ura'a reo <i>(Hi'ora'a : 'Ua tano maita'i te reo, fa'aro'o-maita'i-hia noa atu 'aita i tuōhia, 'ua fa'ahiti-maita'i-hia te mau ta'o 'e 'ua ta'a maita'i i te tā'ato'ara'a)</i>	25
TĀ'ATO'ARA'A O TE MAU TAI'O :	100

'Irava 9 : Fa'ature-'ore-ra'a i te mau fa'ata'ara'a nō te tata'u

9.1 Nō te tata'ura'a pāpa'i

1. Ia fa'atura-'ore-hia te rahira'a iti a'e 'e aore rā rahi a'e o te mau tāpa'o (ma te tai'o i te fāito hau 'e iti e fāri'ihia), e hōro'ahia te hō'ē utu'a e 30 tai'o i ni'a i te tā'ato'ara'a o te mau tai'o.
2. Mai te peu 'aita e noa'a i te ta'ata fa'anaho 'ia fa'a'ite pāpū o vai te tāparau 'e nā vai i fa'atae mai i te parau, e fāri'i-'ore-hia teie nei parau.
3. Mai te peu e 'ere te parau i fa'ataehia atu i te tata'ura'a e pāpa'ira'a ta'ata iho, e 'ere i te mea 'āpī roa 'e 'aita e ti'ara'a noa atu te huru, 'e 'aore rā e vai nei te mau parau tati nūna'a 'ē, fāri'i 'ore i te mau rātere 'e aore rā fa'a'ino, 'aita e fāri'ihia.

9.2 Nō te tata'ura'a 'ōrero

Mai te peu 'aita te tau hau a'e 'ōrerora'a e fa'aturahia (ma te tai'o i te fāito tau hau 'e iti a'e), e hōro'ahia e 30 tai'o i ni'a i te tā'ato'ara'a o te mau tai'o.

‘Irava 10 : Fatura’a mana’o

E fa’ati’a te mau ta’ata pāpa’i ‘ia fa’a’ohipa te fa’anaho i te mau parau pāpa’i o tē fa’ataehia atu ia na rā nō te piara’a, tāta’ira’a ‘e fa’ahoho’ara’a i ni’a i te mau huru papa pāpa’i ato’a, tāireuira ‘e aore rā fa’aro’ohi’o i roto i te fanahora’a a te hō’ē fa’atīanira’a a te Heiva *Parau Ti’amā*. ‘Aita teie mau fa’a’ohipara’a e fa’afāna’o i te ‘aufaura’a i te mau ti’ara’a fatu pāpa’i parau.

E fa’ati’a te mau ta’ata tata’u (ta’ata pāpa’i ‘e ‘ōrero) i te fa’anaho i te ti’ara’a nō te fa’a’ohipa i tō rātou pa’era’a, hoho’a pata, hoho’a ‘e reo i roto i te parau nō te mau haruharura’a ato’a, ti’ara’a ‘e ‘aore rā te tahi atu huru fa’atīanira’a nō te tata’ura’a *‘Ārere*.

E ha’amanahia teie mau parau fa’ati’ara’a nā roto i te tu’urimara’a ‘e te fa’ataera’a mai i te ‘api tāpa’ora’a i’oa.

E riro te ōra’a i roto i te tata’ura’a ‘ei fāri’ira’a i teie nei ture. Nā te fa’anaho e fa’aoti i te mau parau ato’a ‘aita i fa’a’itehia i roto i teie nei ture.

Parau ‘āpiti i te ture a te tata’ura’a pāpa’i e ‘ōrero - ‘Ārere
Fa’anahora’a 2024

1. Tai’o mahana o te tata’ura’a

E tupu te tata’ura’a ‘Ārere mai te mahana maha 10 nō ‘ātopa 2024 ‘e tae atu i te tāpati 13 nō ‘ātopa 2024.

E fāri’ihia te fa’ataera’a parau pāpa’i mai te mōnirē 15 nō ‘ēperēra 2024 ‘e tae atu i te mahana pae 13 nō tetepa 2024 i te hora 12 i te avatea. Te mau parau pāpa’i ato’a e tae mai i muri mai i teie mau tai’o mahana, ‘aita rātou e fāri’ihia.

E fa’a’itehia te mau parau i mā’itihia nō te tata’ura’a pāpa’i i te mahana pae 27 nō tetepa, tai’o mahana maoro a’e.

Nō te tā’ato’ara’a o te mau tata’ura’a ‘ōrero, e nehenehe tā te mau ti’a tata’u e tāpa’o i tō rātou i’oa e tae roa i te mahana pae, 6 nō tetepa 2024 i te hora 12 i te avatea.

2. Te fa’aotira’a i te tumu parau

Teie te tumu parau i tāpe’ahia mai nā te fa’anaho : *Tupuna*.

3. Fa’anahora’a o te tata’ura’a

E tupu te tata’ura’a i nā mahana e 3 a te Heiva *Parau Ti’amā*.

E anihia i te mau ta’ata tata’u a te mau tuha’a ‘Ārere iti ‘e ‘Ārere nui ‘ia tai’o ‘e ‘aore rā ‘ia fa’atai’o i tā rātou parau i te mahana maha 10 nō ‘Ātopa 2024, mai te hora 9 i te po’ipo’i ‘e tae atu i te hora 11 ‘e te ‘āfa i te avatea, i te teata rahi a te Fare Tauhiti nui.

E ha’amauhia te ‘āna’ira’a tata’u ‘ia au i te reta mātāmua o te pa’era’a a te ta’ata ‘ōrero.

E anihia i te mau ta’ata tata’u a te mau tuha’a ‘Ārere ava tau ‘e ‘Ārere tau ‘ia ‘ōrero ‘e ‘aore rā ‘ia fa’a’ōrero i tā rātou parau i te mahana pae 11 nō ‘Ātopa 2024, mai te hora 9 i te po’ipo’i ‘e tae atu i te hora 12 i te avatea, i te teata rahi a te Fare Tauhiti nui.

E ha’amauhia te ‘āna’ira’a tata’u ‘ia i te reta mātāmua o te pa’era’a a te ta’ata ‘ōrero.

E anihia i te mau ta’ata tata’u a te mau tuha’a ‘Ārere ta’a ‘ē ‘ia ‘ōrero i tā rātou parau i te mahana mā’a 12 nō ‘Ātopa 2024, mai te hora 9 i te po’ipo’i ‘e tae atu i te hora 12 i te avatea, i te teata rahi a te Fare Tauhiti nui.

E ha'amauhia te 'āna'ira'a tata'u 'ia i te reta mātāmua o te pa'era'a a te ta'ata 'ōrero.

4. Fa'a'itera'a i te mau rē

E ravehia te fa'a'itera'a i te mau ta'ata i rē 'e te 'ōperera'a rē i te tāpati 13 nō 'Ātopa 2024 i te hora 3 i te avatea, i te hope'ara'a o te Heiva *Parau Ti'amā*.

Te mau rē i 'ōperehia

Nō te tata'ura'a Tāparau 'Ārere iti (11 matahiti 'e tae atu i te 14 matahiti)

Rē mātāmua : Tāparau 'Ārere iti Rē mātāmua

Rē piti : Tāparau 'Ārere iti Rē piti

Rē toru : Tāparau 'Ārere iti Rē toru

Nō te tata'ura'a Tāparau 'Ārere nui (15 matahiti 'e tae atu i te 17 matahiti)

Rē mātāmua : Tāparau 'Ārere nui Rē mātāmua

Rē piti : Tāparau 'Ārere nui Rē piti

Rē toru : Tāparau 'Ārere nui Rē toru

Nō te tata'ura'a Tāparau 'Ārere ava tau

Rē mātāmua : Tāparau 'Ārere ava tau Rē mātāmua

Rē piti : Tāparau 'Ārere ava tau Rē piti

Rē toru : Tāparau 'Ārere ava tau Rē toru

Nō te tata'ura'a Tāparau 'Ārere tau

Rē mātāmua : Tāparau 'Ārere tau Rē mātāmua

Rē piti : Tāparau 'Ārere tau Rē piti

Rē toru : Tāparau 'Ārere tau Rē toru

Nō te tata'ura'a 'Ōrero 'Ārere iti (11 matahiti 'e tae atu i te 14 matahiti)

Rē mātāmua 'Ōrero rauutu: 'Ōrero 'Ārere iti Rē mātāmua

Rē piti 'Ōrero rauutu: 'Ōrero 'Ārere iti Rē piti

Rē toru 'Ōrero rauutu : 'Ōrero 'Ārere iti Rē toru

Nō te tata'ura'a 'Ōrero 'Ārere nui (15 matahiti 'e tae atu i te 17 matahiti)

Rē mātāmua 'Ōrero rauutu : 'Ōrero 'Ārere nui Rē mātāmua

Rē piti 'Ōrero rauutu : 'Ōrero 'Ārere nui Rē piti

Rē toru 'Ōrero rauutu : 'Ōrero 'Ārere nui Rē toru

Nō te tata'ura'a 'Ōrero 'Ārere ava tau

Rē mātāmua 'Ōrero rauutu : 'Ōrero 'Ārere ava tau Rē mātāmua

Rē piti 'Ōrero rauutu: 'Ōrero 'Ārere ava tau Rē piti

Rē toru 'Ōrero rauutu : 'Ōrero 'Ārere ava tau Rē toru

Nō te tata'ura'a 'Ōrero 'Ārere tau

Rē mātāmua 'Ōrero rauutu : 'Ōrero 'Ārere tau Rē mātāmua

Rē piti 'Ōrero rauutu : 'Ōrero 'Ārere tau Rē piti

Rē toru 'Ōrero rauutu : 'Ōrero 'Ārere tau Rē toru

E nehenehe tā te mau ti'a o te tata'ura'a ta'a 'ē 'Ōrero 'Ārere ta'a 'ē e fāna'o i te hō'ē rē ta'a
'ē :

Nō te tata'ura'a 'Ōrero 'Ārere tau ta'a 'ē

'Ōrero 'Ārere iti Rē ta'a 'ē

'Ōrero 'Ārere nui Rē ta'a 'ē

'Ōrero 'Ārere ava tau Rē ta'a 'ē

'Ōrero 'Ārere tau Rē ta'a 'ē